



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9431283596

प्रेस-विज्ञप्ति

महामहिम राज्यपाल कोरोनामुक्त हुए

पटना, 22 अक्टूबर 2020

महामहिम राज्यपाल श्री फागू चौहान ने तेरह दिनों की अस्वस्थता के बाद आज अन्ततः कोरोना रोग से विमुक्ति पाने में सफलता हासिल कर ली है।

राज्यपाल श्री चौहान वर्तमान अक्टूबर माह की 09 तारीख को कोविड जांच के क्रम में पॉजिटिव पाए गये थे तथा चिकित्सकों की राय के अनुसार वे राजभवन में ही 'होम कोरोन्टाइन' हो गये थे।

कोरोना रिपोर्ट पॉजिटिव आने के बाद एम्स पटना एवं राजभवन हॉस्पिटल के डॉक्टरों की देख-रेख में महामहिम राज्यपाल की चिकित्सा हुई और परिणामतः वे अब पूरी तरह स्वस्थ हो गये हैं। आज प्राप्त कोरोना-जांच की रिपोर्ट में राज्यपाल की रिपोर्ट निगेटिव आयी है।

राज्यपाल ने कोरोना-जांच में आज अपनी रिपोर्ट निगेटिव आने पर खुशी जाहिर की है तथा संबंधित चिकित्सकों को धन्यवाद दिया है। राज्यपाल ने अपने सभी शुभेच्छुओं व प्रशंसकों के प्रति भी आभार व्यक्त किया है।

राज्यपाल श्री चौहान ने कहा है कि कोरोना बेशक एक गंभीर बीमारी है किन्तु सही चिकित्सा और आत्मसंयम के बल पर इससे निजात पाने में सफलता मिलती है। उन्होंने कहा है कि कोरोना पॉजिटिव हो जाने के बाद संबंधित रोगी को डॉक्टरों की राय पर पूरी तरह अमल करते हुए अपना इलाज सजगतापूर्वक कराना चाहिए। कोरोना-रोगियों को 'कोरोना प्रोटोकॉल' का भी पूरी तरह पालन करना चाहिए ताकि यह रोग दूसरों में संक्रमित नहीं हो सके।

राज्यपाल ने कहा है कि कोविड से निरोग होकर अब वे पूरी तरह स्वस्थ हो गये हैं तथा बिहारवासियों की सेवा में पूर्ण रूप से जुट गये हैं।

.....